


## F'DAR IL-MEDITERRAN GHAL KONFERENZI

# IL-MINISTRU WISTIN ABELA JIFTAH IL-LAQGHA TA' ESPERTI TAL-MEDITERRAN



*Il-Ministru Abela jagħmel id-diskors tal-ftuħ tal-laqgħa.*

NHAR it-Tlieta, 13 ta' Frar, f'Dar il-Mediterran għall-Konferenzi (dik li kienet is-Sacra Infermeria) fil-Belt Valletta, il-Ministru ta' l-Iżvilupp, Enerġija, Port u Telekomunikazzjonijiet, is-Sur Wistin Abela fet-ħażżeha ta' Esperti dwar il-Mediterran tal-Konferenza tas-Sigurtà u Koperazzjoni fl-Ewropa.

Għall-ftuħ ta' din il-laqgħa storika li seħħet bil-hidma ta' Malta fil-Konferenzi ta' Helsinki u Bel-

grad, kien hemm preżenti Ministri tal-Kabinet, li Speaker tal-Kamra tad-Deputati, l-Arċisqof Mercieca u l-Arċisqof Emeritu Gonzi, Membri Parlamentari miż-żewwg naħat tal-Kamra, l-Imħallfin, Membri tal-Korp Diplomatiku, u mistednin distinti oħra.

Fid-diskors tiegħu il-Ministru Abela qal illi "Hija r-responsabbilità tagħna ikoll li fis-sitt ġimħat li ġejjin mhux biss nitkellmu dwar

**il-Mediterran imma nniedu Meditarran ġdid. Is-suċċess tal-laqqha jinsab esklussivament fil-hila tagħna li nibnu struttura dejjiema għal koperazzjoni futura.**

“Ir-responsabbilità tagħna lkoll flimkien hija li nagħtu bidu għal eżercizzji dwar koperazzjoni tang-għibbi u prattikabbli. Is-suċċess tagħna sejkun im-kejjel skond il-ħila tagħna li nfasslu programm ta’ koperazzjoni reġjonali fl-interess tal-popli kollha tal-Mediterran.

Il-koperazzjoni hija għalina l-element bażiku għall-bini tal-paċi f’dan ir-reġjun f’għar-fien shiħ li l-ġħixien tagħna jinsab biss fit-triq tal-paċi. L-istati li qed jieħdu sehem jafu sew bil-potenzjal li joffri il-Mediterran biex tinkiseb il-kollaborazzjoni meħtieġa — kundizzjoni essenzjali għall-paċi fir-reġjun.

**“Għalkemm pajiż zgħir, Malta dejjem tat-is-sehem shiħ tagħha b'determinazzjoni. Matul seba’ snin minkejja cirkostanzi ekonomici tħieni, biddiħna din il-gżira minn għodda tal-gwerra għal strument tal-paċi. Fil-fatt il-meżzi tal-Gwerra jtemmu t-tluq tagħhom minn Malta fil-31 ta’ Marzu ta’ din is-sena. L-ghajta ta’ Malta għal koperazzjoni paċifika sejra tidwi tul il-Mediterran kollu.**

**“Il-Mediterran jipprovdni nhawi fertili għall-koperazzjoni bejn il-Lvant u l-Punent f’direzzjoni mit-Tramuntana għan-Nofsinhar. In-naħha tal-Mediterran li hi teknologikament sotto-żvilluppa hija interessata ferm-fil-progress ekonomiku u soċċiali u minn naħha tagħha għandha hafna x’toffri.**

**“Għall-Gvern Malti, t-triq hi čara. L-ebda opportunità biex jingħata bidu għall-modi pozittivi għal soluzzjoni tal-problemi tal-Mediterran ma’ għandha tintilef. F’dawn il-modi, l-pajjiżi tal-Mediterran għandhom sehem ta’ tmexx-xija x’jagħtu. Dawn il-problemi jistgħu jiġu solvuti aktar facilment jekk wieħed iħares lejhom fil-kontest ta’ koperazzjoni paċifika.**

“Il-laqqha ta’ Malta hi opportunità specifikament maħluqa għal dan il-ġhan. Fil-passat tkellimna dwar il-possibilitajiet u assumejna responsabbilità dwarhom. Issa qeqħdin nintalbu li nbiddlu f’azzjoni konkreta l-intenzjonijiet li dwarhom qbilna. Irrieda politika tinsab taħt eżami.

**“Biex il-koperazzjoni fil-Mediterran issir realtà, is-sehem fuq bażi ugħwali ta’ l-istati tal-Mediterran huwa essenzjali.**

“Irridu nikkonċentraw u naħdmu bis-serjetà għal bini ta’ identità Mediterranja. Din kienet im-ressqa fil-passat, imma issa qed toħrog fil-beraħ.

“Għandha nteressi komuni, u bħala rappreżżenti ta’ gvernijiet irridu ndawwru s-sejħa popolari għal bidla paċifika f’sinjal li jidher ta’ koperazzjoni reġjonali għall-vantaġġ ta’ kulhadd.

“Hija r-responsabbilità kollettiva tagħna li għas-sitt ġimgħat li ġejjin mhux biss nitkellmu dwar il-Mediterran imma li nniedu Meditarran ġdid. F’dan aħna afortunati għaliex ir-regjun qiegħed jist-tenna riżultat pozittiv mid-diskussionijiet tagħna fl-interess tiegħu u ta’ regjonijiet girien.

**“Hawnhekk tinsab ic-ċavetta għal ftehim u sigurtà fil-Mediterran u b’hekk kontribuzjoni soda għas-sigurtà fl-Ewropa”, temm jgħid il-Ministru Abela.**

## **MESSAĞġ MILL-PRESIDENT TAR-REPUBLIKA**

Il-President tar-Repubblika, Dr Anton Buttigieg bagħhat messaġġ lill-Laqqha ta’ Esperti. Huwa qal li “kif dan il-post fil-passat (bħala sptar tal-Kavallieri) kien fejjaq il-morda tal-Mediterran, nittama li llum jibda jfejjaq Mediterranean marid”.

Il-messaġġ tal-President inqara fil-bidu ta’ din il-Laqqha mis-Sur Victor Gauci, kap tad-delegazzjoni Maltija u President tal-Laqqha ta’ l-Esperti.

## **MESSAĞġ MIS-SEGRETARJU GENERALI TAL-ĠNUS MAGHQUDA**

Is-Segretarju Generali tal-Ġnus Magħquda bagħhat messaġġ lill-Laqqha ta’ l-Esperti li nqara mis-Sur Mawwaffak Allaf, Deputat Direttur Generali tal-Ġnus Magħquda f’Ginevra.

Fil-Messaġġ tiegħu, Kurt Waldheim qal li “din il-laqqha tista’ tagħmel kontribuzzjoni siewja għall-Konferenza li jmiss u li se ssir f’Madrid, fi Spagna, għaliex it-tkabbir tal-koperazzjoni ekonomika, xjentifiku u kulturali f’Mediterran kritiku se jsaħ-ha hafna il-paċi u l-istabilità i’l-hinn mill-frun-tieri ta’ dan ir-reġjun.

Nemmen li l-pajjiżi kolha jistgħu jibbenifaw mill-isforzi tagħkom.”

## **MESSAĞġ MILL-PAPA**

F’Messaġġ lill-Laqqha ta’ l-Esperti, il-Papa Gwanni Pawlu II qal li huwa jittama li din il-laqqha twassal għal inizjattivi konkreti għal koperazzjoni f’diversi oqsma ekonomiki, xjentifiki u kulturali li digħi jeżistu.

Il-messaġġ taħt il-firma tal-Kardinal Villot, Prefett għall-Kunsill dwar Affarijiet Pubblici tal-Knisja, inqara fil-ftuħ tal-laqqha mill-Ministru Wistin Abela.

## **L-EDUKAZZJONI F'MALTA**

### **IL-“FELLENBERG CENTRE”**



*Dehra ġenerali taċ-Ċentru Fellenberg.*

F'DAWN l-ahħar snin, l-edukazzjoni teknika ta' pajjiżha mxiet il-quddiem hafna. Saru sforzi bil-ġħan li jiżidiedu l-facilitajiet għat-tagħlim tekniku skond l-ahħar żviluppi avvanzati fid-dinja taxxien. B'hekk żgħażaq Maltin jithajru jaqbdu din il-linjal ta' studju speċjalment meta jaraw li fil-ħajja industrijalizzata li nghixu illum. ħaddiem ta' l-id igawdi l-istess dinjità ta' ħaddiem tal-moħħ. Bergħiex minnha kien iż-żgħix u kien iż-żgħix minnha.

#### **FTEHIM MAL-GVERN SVIZZERU**

F'Dicembru tal-1973 gie ffirmat ftehim bejn il-gvern Malti u dak Svizzeru għat-twaqqif ta' l-ewwel Centru għat-taħrif fl-Elettronika Industriali. Iċ-ċentru kellu jagħmel parti mill-bini ta' l-Istitut Tekniku ta' Raħal Ġdid.

Permezz tal-ftehim, l-Isvizzera tat-ġhotja ta' flus u bagħtet espert minn tagħha biex ighin fit-tmexxija taċ-ċentru. Bħala turija ta' ringrażżjament, iċ-ċentru gie msemmi għal Philip Emanuel Fellen-

berg li nieda s-sistema edukattiva moderna fl-Isvizera.

#### **ESPERJENZA GHALL-ISTUDENTI**

Bil-ġħajnejha finanzjarja li ngħatat, setgħu jinx-traw strumenti, apparat elektroniku u magni sa-biex jitharrġu fuqhom l-istudenti. Inħoloq ambjent industrijali fiċ-ċentru bil-ġhan li l-istudenti jiksbu esperjenza fir-rittmu ta' xogħol fuq il-magni u fit-thaddim u t-tiswija ta' dawk li jintużaw fil-fabbriki lokali.

#### **DHUL FIL-FELLENBERG**

Gie deċiż li jistgħu japplikaw għal dhul fiċ-ċentru dawk l-istudenti li jkunu spiċċaw l-iskola sekondarja u li jkollhom l-'O' level fil-Fiżika u l-Matematika. Barra minn hekk, dawn huma mis-tennija jgħaddu mill-eżami kompetittiv li jsir miċ-ċentru stess għall-ħabta ta' Gunju/Lulju.

## KORSIJIET TA' TAHRIG

Il-kors fil-Fellenberg jieħu minn tlieta sa erba' snin. Fl-ewwel sena tal-kors jiġi mgħotxi tagħrif u taħriġ bażiku fil-bench fitting. Hemm workshop apposta għal dan it-taħriġ. Għalkemm is-sengħa hija fl-elettronika, madankollu student ikun meħtieg li jkun kapaċi jillima, jissegħa u jaħdem fuq it-torn u magni oħra. Dan biex ikun jista' jaħdem "chassis" jew ogħetti mekkaniċi oħra li għandhom x'jaqsmu dirett jew indirett max-xogħol tal-elettronika. Fl-ewwel sena ta' studju jibda jingħata tagħlim bażiku fuq l-elettronika.

**Fit-tieni sena, jiżdied it-tagħlim tejoretiku fl-elettronika u l-elettriku u jonqos daqsxejn it-taħriġ prattiku fil-workshops. Fit-tieni sena, l-istudenti jib-dew jagħmlu esperimenti fl-elettronika.**



Fit-tielet sena, l-istudenti jkollhom iż-żejjed tagħlim fl-elettronika. Hafna sīgħat huma ddedikati għal taħriġ prattiku fil-laboratorji. L-esperimenti li jsiru hawnhekk mill-istudenti huma bbażati fuq teknoloġija l-aktar riċenti, u f'dan il-faži ta' studju tingħata importanza kbira lis-suġġett tad-digital Electronics.

**Fl-ahħar tat-tielet sena jsir eżami u min iġib 'il fuq minn 75%, ikun jista' jattendi għar-raba' sena.**

## IR-RABA' SENA



**Ir-raba' sena hija ta' speċjalizzazzjoni. Barra li l-istudenti jingħataw tagħlim intensiv fit-taħriġ ta' l-elettronika, huma jaħdmu fuq proġetti praktici. Għal dan ix-xogħol produttiv li jagħmlu, il-Gvern iħallashom ħamsin centeżżmu kuljum bħala incitivist u jwiegħed li jsib impieg għal dawk l-istudenti li jis-piċċaw b'success din is-sena ta' studju.**

Jiġi organizzati bosta żjarat lil diversi industriji lokali u lit-Tarzna ta' Malta. L-istudenti jżuru postijiet bħal dawn bil-għan li jorjentaw ruħhom fil-klima industrijali tagħna u jkunu jistgħu jagħżlu mingħajr diffikultà x'tip ta' xogħol jixtiequ jaqbdu la darba jtemmu l-kors tagħhom.

## GHALLIEMA


L-instructors tal-Fellenberg huma kollha kwalifikati u bl-esperjenza. Hafna minnhom attendew korsijsiet ta' speċjalizzazzjoni fis-suġġetti tal-elettriku u l-elettronika. Dan sar possibbli permezz ta' boroż ta' studju fil-Ġermanja u fl-Isvizzera.

**Fiż-żmien relativament qasir ta' erba' snin minn mindu twaqqaq iċ-ċentru ta' taħriġ, sar progress sodisfaċenti. Il-Fellenberg digħi għamel isem speċjalment mal-Kumpaniji lokali għal-livell għoli ta' teknika li tingħata lill-istudenti. Dan jixhdu l-fatt li l-ewwel grupp ta' studenti li temmew il-kors, sabu opportunitajiet sbieħ ta' impieg bhala 'field engineers' ta' kumpanija barranija tal-kompijutors; bhala teknici ma' dipartiment tal-gvern u ma' kumpaniji parastatali.**



# IS-SACRA INFERMERIA (KNIGHTSHALL) TINBIDEL U SSIR

## DAR IL-MEDITERRAN GHAL KONFERENZI



*Is-Sacra Infermeria kif kienet dilapidata.*

### IS-SACRA INFERMERIA FL-ISTORJA

IS-SACRA Infermeria (magħrufa bħala n-Knights-hall) kienet inbniet mill-Gran Mastru La Cassiere fis-sena 1574, aktarx mill-perit Malti Ġlormu Cassar.

**Dan il-bini kien l-Isptar ta' l-Ordn ta' San ġwann li fl-aqwa tiegħu kien wieħed mill-ahjar fl-Ewropa u kien iservi mhux biss għall-Maltin iżda wkoll għal nies li kienu jiġu għal-kura fih minn kullimkien.**

Meta ġie Napuljun Malta fl-1798, kien użah għat-truppi Franciżi. Wara l-miġja ta' l-Inglizi fl-1800, sar l-Isptar Militari ewljeni tagħhom, u fl-ewwel gwerra Dinjija ġew ikkurati fih eluf u eluf ta' suldati Ingliżi, Awstraljani u dawk ta' New Zealand.

Dan il-bini dam iservi ta' Sptar sa 1-1920 meta beda jintuża bħala l-Kwartier Generali tal-Pulizija. Fl-1940, meta bdiet il-gwerra, beda jservi għad-didvertiment tat-truppi Ingliżi u Maltin u kien isir fih 'boxing', wiri ta' films u shows simili. F'xi żmien kien fih ukoll l-istudios tar-Rediffusion.

Wara l-gwerra, ġew imqiegħda fis-Sacra Infermeria n-nies li d-djar tagħhom kien qed jitwaqqghu fir-rikostruzzjoni tal-Mandrägg. Fl-1951, dan il-bini ha l-isem tan-Knightshall u beda jintuża minn Kumitat imwaqqaf mill-Gvern ta' dak iż-żmien għall-Opri Mužikali u rappreżentazzjonijiet teatrali oħra, fosthom shows għat-tfal.

Is-sala prinċipali kienet tintuża għall-għadd tal-voti fl-elezzjonijiet u għall-eżamijiet pubbliċi.

Il-bini tas-Sacra Infermerija huwa ta' daqs immens u jagħmel ma erba' triqat: Triq l-Irlandi, Triq it-Tramuntana, Triq il-Merkanti u Triq l-Isptar il-Qadim. Il-bini kollu ma sarx f'daqqa, u baqa jikber ftit għal bosta snin. Is-sala prinċipali, li hi ikkunsidrata bħala l-itwal waħda mingħajr koloni jew pilastri fl-Ewropa kollha, fiha aktar minn 153 metri u giet kompluta mill-Gran Mastru Cottoner fl-1664.

**Iżda dan il-bini majestuż, kien il-ħin kollu qed jitmermer; parti sewwa mis-saqaf tas-sala t-twila kien għadu mwaqqqa' bil-gwerra, u kien**



*Jibda x-xogħol fuq barra . . .  
Meta tlesta.*



hemm il-periklu kbir li, jekk ma ssirx xi haġa malajr, is-Sacra Infermeria kienet se tintilef u tispicċa għal dejjem.

## MINN SPTAR TAL-KAVALLIERI GHAL DAR TAL-KONFERENZI

Kien fil-messagg tiegħu ta' l-ahħar tas-sena 1977 lin-Nazzjon, li l-Prim Ministro Dom Mintoff, ġabbar, fost ħwejjeg oħra t-twaqqif ta' Dar għall-Konferenzi tal-Mediterran fil-Belt — fis-Sacra Infermeria.

**Ir-reazzjoni generali għal din l-ahħar kienet waħda ta' sodisfazzjon kbir, għaliex il-bżonn ta' haġa bħal din kien ilu jinhass fostna. Ghalkemm f'Malta digħi ilhom jeżistu għal xi snin swali għall-Konferenzi, uħud minn hom f'postijiet privati, Ċentru għal dan l-iskop qatt ma kellna.**



Dar għall-Konferenzi, wisq iżjed minn sala unika, huwa kumpless sħiħ ta' diversi swali, uffiċċini, kmamar għall-kumitati, swali għall-espożizzjonijiet, ristorant ecc' kollha mogħnija bil-faċilitajiet l-aktar moderni u sofistikati biex fihom jilqgħu delegati mid-dinja kollha biex jiddiskut u jiddibattu matterji bħal politika, ekonomija, xjenza u affarijiet oħra.

B'hekk, b'ħidma l-aktar għaqlija, il-Gvern Soċjalista Malti beda jbiddel is-Sacra Infermeria f'Dar għall-Konferenzi.

## DAR IL-MEDITERRAN GHALL-KONFERENZI

**Nhar il-Hadd, 11 ta' Frar, il-President tar-Repubblika Dr Anton Buttigieg, fet-ħad ufficjalment din id-“Dar tal-Mediterran għall-Konferenzi” li għiet meqjusa bhala “miraklu ta' xogħol il-hila tal-ħaddiem Malti.”**

Fid-diskors tiegħu tal-ftuħ, il-Ministru tax-Xogħlijet u Sport is-Sur Lorry Sant qal li biex Dar il-Mediterran setgħet titlesta fil-ħin ġalli fiha tkun tista' ssir din l-ewwel konferenza internazzjonali,



Il-Ministru Sant, il-President tar-Repubblika Anton Buttigieg u l-Perit Mizzi quddiem il-lapida kommemorativa.

riedet tkun il-hila, il-heġġa u d-determinazzjoni tal-ħaddiema Maltin li bejn Novembru tas-sena l-oħra u l-ahħar ta' Jannar li għadda ġadmu kemm felhu lejl u nhar biex lestewha.

Il-Ministru Sant fid-diskors tiegħu qal li x-xogħol li ried isir kien jikkonsisti f'restawr ta' bini antik li nbena aktar minn 400 sena ilu, jitwaqqqa' bini dilapidat u perikoluz u minnfloku jinbena bini ġdid. Riedu jsiru toroq godda, sistemi godda ta' ilma, dwal u drenaġġ, impjant ta' arja kondizzjonna, xogħol ta' njam, xogħol sofistikat ta' soqfa u audio vision, restaurant, għamara u aperturi, purtieri, palk u pit għall-orkestra, linji ta' telefon, aktar minn 2,000 pultruni, siġġijiet, kċina, xogħol ta' rħam, madum u uffiċċini.

**Il-Ministru Sant irrefera wkoll għall-ġħadd kbir ta' problemi li iltaqgħu magħhom matul ix-xogħlijet, iżda dawn ma qatgxu qiegħi il-ħaddiema u fl-ahħar ta' Jannar, 1979 — xahrejn wara li nbeda x-xogħol bis-serjetà — Dar il-Mediterran għall-Konferenzi tlestiet minn kolloks.**



Il-Ministru Sant temm id-diskors tiegħu billi irringrazza f'ismu u f'isem il-Gvern u l-Prim Ministro, lill-ħaddiema Maltin, periti, kuntratturi, lit-Tarzna, kif ukoll lill-Konslu ta' Malta f'Napli u lill-awtoritajiet tat-Teatru San Carlo għas-separju li taw. Huwa rringrazza wkoll lill-Prim Ministro għall-pariri u l-linkoraggiment tiegħu kif ukoll lill-Ministri l-oħra.

**Wara d-diskors tal-Ministru Sant, kien imiss lill-President tar-Repubblika, Dr Anton Buttigieg li jagħmel id-diskors tiegħu qabel ma huwa ddikjara miftuha din id-Dar tal-Mediterran għall-Konferenzi.**









**Wara li ntemmet ic-ċeremonja — li għaliha attendew Ministri u membri Parlamentari kif ukoll membri tal-Korp Diplomatiku, il-folla kbira li kien hemm daħlet tara u tammiра s-Sala tar-Repubblika — s-sala principali.**



*Dar ghall-Konferenzi huwa kumpless shiħ li jinkludi ristorant.*



*Bitħha dilapidata  
trasformata  
fis-Sala Ewlenija.*



## RITRATTI LI JAGHTU HJIEL TAX-XOGHOL KBIR LI SAR BIEX SARET IL-BIDLA GHAL

### "DAR IL-MEDITERRAN GHALL-KONFERENZI"

**B'HIDMA** l-aktar għaqlija, il-Gvern Socjalista Malti beda jbiddel is-Sacra Infermeria f'Dar ghall-Konferenzi.

Għal dan il-ghan riedet tkun il-hidma, il-hila, il-heġġa u d-determinazzjoni tal-had-diema Maltin li bejn Novembru tas-sena l-oħra u l-ahħar ta' Jannar li għaddha ħadmu kemm felhu lejl u nhar biex illestħuha.

Ix-xogħol kien jikkonsisti f'restawr ta' bini antik u tluġħ ta' iehor ġdid.

Dar ghall-Konferenzi, wisq iżżejjed minn sala unika, huwa kumpless shiħ ta' diversi swali, uffiċċini, kmamar ghall-kumitat, swali għall-espożizzjonijiet, ristorant, ecc. kollha mogħnija bil-facilitajiet l-aktar moderni u sofistikati biex fihom jilqgħu delegati mid-din ja kollha biex dawn jiddiskut u jiddibattu materji bħal politika, ekonomija, xjenza u affarijiet oħra.

# inti u l-ligi

Sid għandha post mhux dekontrollat. Il-kerrej talabha biex jibni kamra għas-spejjeż tiegħu.

- Għandu dritt jibniha bla permess, jew irid il-permess tas-sid?
- Jekk is-sid jagħti l-permess, il-kerrej ikollu xi darba dritt għall-ispejjeż?
- Jekk iva xi jrid jagħmel is-sid biex jevita li jkollu xi darba joħroġ l-ispejjeż?

L-artikolu 1653 tal-Kodiċi Ċivili jgħid: “Il-kerrej ma jista’ jagħmel ebda tibdil fil-ħażja mikrija, mingħpajr il-kunsens ta’ sid il-kera, u m’għandux jedd jitlob il-ħlas lura tal-valur, ‘ikun kemm ikun, tal-miljoramenti magħmula mingħajr dak il-kunsens”.

Għalhekk inti għandek tagħmilha čara bizzej-jed li ma tridx li l-kerrej jagħmel xogħol ta’ bini fil-fond mikri. Jekk għada pitghada l-kerrej jitlob xi ħlas, ‘irid jipprova hu’ li l-bini li sar, sar bil-kunsens tas-sid.

\* \* \* \*

Naf li meta jinqasam wirt tal-ġenituri, id-dota li jkunu ħadu l-bniet trid tonqos minn sehemhom, jekk il-ġenituri ma jkunux għamlu testment fejn jezentawhom minn dan id-dmir.

Hemm xi mezz ieħor, barra b'testment, li bih il-ġenituri jistgħu jagħtu eżenzjoni bħal din lil bint-hom li tkun ħadet dota?

Iva, hemm. Din l-eżenzjoni tista’ tigħi ja, skond l-artikolu 955 tal-Kodiċi Ċivili, ”fl-att stess li bih issir id-donazzjoni”. Jigifieri il-ġenituri tiegħek jagħtuk id-dota b'kuntratt, u fih stess jeżentawlk minn dak li jissejjah l-obbligu tal-kollazzjoni.

\* \* \* \*

Jiena miżżewga ma’ armel li għandu t-tfal miżżeġ-ġin. Jien, ma kellix tħfal. Ulied żewġi lili ma jgħi-bunix u lil missierhom jinkwetaw hafna fuq hekk. Issa, billi hu jaf li skond il-ligi, billi jiena

t-tieni mara, ma jistax iħallili aktar milli jħalli lill-inqas favorit fost uliedu, jixtieq jagħmilli donazzjoni matul ġajtu. Jista?

Kif qallek żewġek, hu veru li int ma jistax im-issek mill-wirt tiegħu aktar milli jmiss lill-inqas favorit fost uliedu — u dan skond l-artikolu 641 tal-Kodiċi Ċivili. Barra minn hekk, anki kieku inti kont l-ewwel mara tiegħu, żewġek ma kienx ikun jista’ jgħamilek donazzjoni, mingħajr l-awtorizzazzjoni tal-Qorti, skond l-artikolu 1906. Issa, billi inti ‘it-tieni’ mara tiegħu, il-ligi, fl-artikolu 1842 (b) tim-pedik milli jagħtik b'donazzjoni aktar milli jista’ jħallilek b’testment.

\* \* \* \*

- Tnejn minn uliedi għal xi snin ilhom jgħix u jorqdu ma’ nannithom marida u xiha li tinsab weħidha. Jekk kemm-il darba x-xiha tīgi nieqsa, it-tfal jitilfu d-dritt li jibqgħu jokkupaw id-dar? Is-sid għandha d-dritt li titlob lura d-dar wara l-mewt tax-xiha, jew il-kera jaqa’ fuq it-tfal?
- Ommi mietet bla ma’ ħalliet testament u fil-bank ħalliet somma żgħira ta’ flus. Wieħed raġel (li qabel kien prokuratur ta’ ommi) kitibli bl-avukat u bgħatli l-karti biex niffirmahom u ninnominah prokuratur biex jiġbed il-flus huwa u iqassamhom fuqna l-ahwa huwa, wara li jinqat-għu l-ispejjeż li saru jew jistgħu jsiru. Jien deherli li mgħandix niffirma u nikkommetti ruhi (i) jekk saru xi spejjes dawn jien ma kontx infurmat bi-hom għad (ii) ma jidħirli li ragħel barrani għandu jidħol prokuratur huwa meta aħna ninsabu diversi aħwa.

Nixtieq naf x-ser jiġi mil-flus jekk jien nibqa’ ma niffirmax? Jista’ xi ħadd jiġbed il-flus mingħajr il-firma tiegħi?

- Skond l-artikolu 2 tal-Kapitlu 109. (Tig-did tal-Kiri ta’ Bini) tal-1963, meta l-kerrej imut u ma jħallix armel jew armla, imma jħalli lil xi “membri tal-familja tiegħu li jkunu joqgħodu miegħu fiz-żmien tal-mewt tiegħu”, dawn il-membri tal-familja għandhom jiġu rikonoxuti mis-sid bħala kerrej. Tinsiekk li l-ligi titlob li dawn il-membri ikunu ‘joqgħodu’ mal-kerrej; jigifieri ikollhom ir-residenza tagħhom hemm; u mhux biss ‘jorqdu’ hemm.

- Kellek id-dritt kollu tirrifjuta li tiffirma il-karti li ressqulek. Min naħħa l-oħra, la intkom diversi aħwa u testment m’hemmx, xi ħadd irid ikun nominat minnkom bħala prokuratur. Haga xierqa li dan il-prokuratur ikun wieħed mill-aħwa stess.

Kwantu għall-prokuratur ta’ ommkom, is-saħha tal-prokura spiċċat mal-mewt ta’ ommkhom; għalhekk il-prokuratur talabkom il-firem tagħkom; u jiddipendi minnkom jekk tinnominawhx jew le. Però ftakru li hu jkollu d-dritt li jithallas tax-xogħol li għamel bħala prokuratur ta’ ommkom.

# L-ISTUDJU TA' L-GHASAFAR F'MALTA



## I-L-MINISTRU tax-Xogħol, Kultura u Ghajnuna

Socjali, is-Sinjorina Agatha Barbara, nhar l-Erbgħa, 24 ta' Jannar iffirms ftehim mas-Soċjetà Ornitologika li bih ser titwaqqaf skema waħda f'Malta dwar ċriekej għall-istudju xjentifiku ta' l-għasafar. Din l-iskema ser tissejjah il-“Valletta Bird Ringing Scheme”, li ser titmexxa minn Kumiċċat imwaqqaf mis-Soċjetà Ornitologika b'żewġ mem-bri maħtura mill-Ministru tal-Kultura.

It-tibbis taċ-ċriekej ta' l-għasafar f'Malta ilu jsir mis-Soċjetà Ornitologika sa mill-1964. Dan isir permezz ta' ċurkett li jkun fih indirizz Malti fuqu, u li jiġi mpoggia madwar saqajn l-għasfur. Għall-dan ix-xogħol tintuża għoddha speċjali, fosthom: tnalja li jkun fiha diversi daqsijiet ta' tqoq li permezz tagħħom jingħalaq iċ-ċurkett. Hemm diversi daqsijiet ta' ċriekej u kull speċi ta' għasfur jitlob ċurkett ta' ġertu daqs.

Wara li l-għasfur jitpoġġielu ċ-ċurkett, jittieħ-du certi miżuri tal-pinen tal-ġwienah, kif ukoll il-piż ta' l-għasfur innifsu. Minn din l-informazzjoni jista' jinkiseb tagħrif kemm fuq l-ispeċi ta' l-għasfur kif ukoll fuq l-għasfur stess. Peress li dan ix-xogħol xjentifiku jitlob serjetà kbira, wieħed irid jagħmel taħbi fit-tul biex jikkwalifika u jakkwista permess biex ikun jista' ilibbes iċ-ċriekej lill-għasfar. Dan

irid ikun jagħraf sewwa speċi minn oħra; irid ikun jaf jaqbad l-għasafar mingħajr biżże' li dawn isofru xi ħsara; u, jrid jattendi regularment għat-taħbi u jlibbes ċurkett lil, ta' l-anqas, mitejn għasafar f'sena. Barra minn hekk irid josserva certi regulamenti u direttivi. B'hekk dan ix-xogħol ikun qed isir minn nies imħarrġa li jassiguraw li meta l-għasafar im-libbsin iċ-ċurkett jittajjru lejn pajjiżi oħra kemm fl-Ewropa kemm ukoll fl-Afrika, dawn ikollhom ċriekej fuq standard internazzjonali u b'hekk ma jirri-flejtux ħażin fuq pajjiżna.

Dan ix-xogħol xjentifiku, li kif għidna, ilu jsir sa mill-1964, digħiż zvela ġertu informazzjoni. Insibu, per eżempju, li pitirross mill-Lunzjata, Ghawdex, gie misjub ibejjet 150 mil fit-tramuntana ta' Moska fir-Russja. Huttafa b'ċurkett ta' Malta giet misjuba fil-Filandja. U kien hemm diversi sejbjet oħra fl-Italja, il-Libja, l-Olanda u anke f'Zaire fl-Afrika.

Mill-banda l-oħra għasafar mill-Italja, Ģermanja, il-Jugoslavja, u l-Belġju ġeww misjuba hawn Malta mill-membri tas-Soċjetà. Kif wieħed jista' jara, dan ix-xogħol xjentifiku pogħha 'l Malta fuq il-mappa Ornitologika u ġabha f'kuntatt ma dawn il-pajjiżi kollha.

Permezz ta' dan l-istudju xjentifiku instab ukoll li diversi għasafar ipassu lejn l-istess post sena wara l-oħra. Diversi pitrossi minn Malta irritornaw fl-istess post għal xi 3 jew 4 snin wara xulxin.

Il-ftehim bejn il-Ministru tax-Xogħol, Kultura u Ghajnuna Socjali u s-Soċjetà Ornitologika ser jagħti aktar ufficjalitā lil dan ix-xogħol xjentifiku u l-Kumitat li se jmexxi u jagħmel superviżżjoni fuq dan ix-xogħol se jassigura li l-apparat għal dan ix-xogħol xjentifiku jintuża biss minn nies imħarrġa u awtorizzati li jkollhom il-permess maħruġ lilhom minn dan il-Kumitat stess.

Dan il-Kumitat se jippubblika rapport annwali fuq il-“Bird Ringing Records” ta' l-aktivitajiet li jrid iż-żomm il-Kumitat. Dawn se jintbagħtu wkoll lill-Ministru. Records oriġinali li jinżammu mill-Valletta Bird Ringing Committee se jkunu jistgħu jintużaw għal skopijiet ta' studju minn persuni li jkollhom l-awtorità tal-Ministru. Is-Soċjetà Ornitologika se tiffinanzja din l-iskema.

Dan il-ftehim bejn il-Ministru Agatha Barbara u s-Soċjetà Ornitologika huwa pass iehor 'l quddiem biex l-għasfar — parti mill-wirt naturali ta' pajjiżna — ikunu jistgħu jiġu apprezzati u studjati fl-ambjent naturali tagħ-hom fuq metodi aċċettati mad-dinja kollha mingħajr ma ssirilhom l-ebda ħsara.

# KULTURA

## IS-SENA INTERNAZZJONALI TAT-TFAL

FIL-PAJJIŽI kollha tad-dinja l-għanjet tat-tfal ma japplikawx għal kollex għad-dinja ta' l-im-magħinazzjoni tat-tfal. Għalhekk fil-pajjiżi kollha li qiegħdin iniedu s-Sena Internazzjonali tat-Tfal ser-tigi organizzata kompetizzjoni u Konkors Internazzjonali magħrufa għal għanjet godda tat-Tfal bil-għan li jinkitbu aktar għanjet moderni mnebbha bi spirtu nternazzjonali ta' ħibberija fost l-aħwa.

Il-Kummissjoni Nazzjonali Maltija tas-S.I.T. hi responsabbli biex tniedi dan il-Konkors fuq livell nazzjonali u biex wara tibgħat żewġ xogħliliet għall-Kompetizzjoni Internazzjonali li għandha tintwera f'virja Internazzjonali ta' l-UNICEF f'belt kapitali u mxandra fuq l-Eurovision/Mondovision.

Skond ir-regoli u r-regolamenti tal-Kunitat Organizzativ Internazzjonali taħt il-patroċinju ta' l-UNICEF il-kompetizzjoni nazzjonali qiegħda tigħi misfruxa/organizzata fuq żewġ fażjiet:

**L-Ewwel Faži — Kompetizzjoni għall-kontenut (jigifieri versi) sat-28 ta' Frar, 1979.**

**It-Tieni Faži — Kompetizzjoni għall-melodija sas-2 ta' Mejju, 1979.**

Il-Kummissjoni Nazzjonali tas-S.I.T. qiegħda b'hekk thabbar l-Ewwel Faži (Kompetizzjoni għall-kliem, versi) u tistieden lill-persuni nteressati biex jibgħatu xogħliliet. Id-data ta' l-egħluq hi nhar l-Erbgha 21 ta' Frar. Jistgħu jieħdu sehem iċ-ċittadini kollha Maltin.

Jistgħu jintbagħtu żewġ għamliet differenti ta' kitbiex.

**Għamla A — kliem għall-ġħanjet normali tat-tfal.**

**Għamla B — kliem għall-ġħanjet tat-tfal im-qanqla mid-Dikjarazzjoni tal-Ġnus Magħquda tal-Jeddijiet tat-Tfal ta' l-20 ta' Novembru 1959.**

Jeddi 10: "Il-jedd li jitħares mill-persekuzzjoni u li jitrabba fi spirtu ta' paċi u ħibberija internazzjonali bejn l-aħwa".

Il-kliem għandu jkun bil-Malti jew bl-Ingliż. M'għandux ikollu riferenzi politici u l-anqas ma jmur jew jgħid kontra xi pajjiż jew poplu ieħor. Barra minn dan, il-kliem ma jistax imur kontra l-is-pirtu ta' l-10 prinċipji tad-Dikjarazzjoni tal-Jeddijiet tat-Tfal tal-Ġnus Magħquda.

Il-Kompetizzjoni għall-melodija li titħabbar mill-Kummissjoni Nazzjonali f'Marzu, issir għall-ahjar żewġ xogħliliet tal-kitba magħżulin. Premi-jiet ta' £M50 jingħataw lil kull wieħed miż-żewġ xogħliliet magħżulin.

Formoli ta' l-applikazzjoni u kopji tar-regolamenti jistgħu jinkisbu mid-Dipartiment ta' l-Edukazzjoni (fil-hinijiet ta' l-Ufficċċju).

## LAQGħA

### MAR-RAPPREŻENTANT TA' L-U.N.E.S.C.O

IL-MINISTRU tax-Xogħol, Kultura u Ghajjnuna Soċċali s-Sinjorina Agatha Barbara it-Tnejn 22 ta' Jannar, kellha taħdidi mar-rappreżentanti tal-U.N.E.S.C.O. Dr Percy Stulz, dwar il-pjan ta' az-zjoni għall-kampanja internazzjonali biex jiġu restawrat l-monumenti storici ta' Malta u Ĝħawdex. Dan il-pjan ġie mniedi mill-U.N.E.S.C.O.

Għal-laqgħa, li saret fl-uffiċċju tal-Ministru fil-Belt, Valletta, kien hemm preżenti d-Direttur tal-Mużewijiet, is-Sur Francis Mallia u l-Maġġur Victor Castillo, Chairman tal-Kunsill għall-Kultura.

Dr Stulz huwa d-Direttur tal-qasam tal-wirt kulturali tal-U.N.E.S.C.O.

*Dr Stulz jiltaqa' mal-Ministru Barbara*



## L-AHJAR KOMPOZIZZJONI TA' MUŽIKA

### SERJA MINN KOMPOZITURI MALTIN

Is-Soċjetà ta' l-Arti, Manifattura u Kummerċ għandha l-pjaċir thabbar kompetizzjoni biennali għall-ahjar kompozizzjoni mužikali serja, bħala inċentiv għall-kompozituri Maltin. Il-Performing Rights Society ta' Londra, permezz tar-rappreżenti tagħha f'Malta, Messrs Albert V. Mallia Ltd., se tagħti £M100 fi premijiet.

Il-Kunsill tas-Soċjetà, wara konsultazzjoni mal-Performing Rights Society Ltd., iddeċieda li jingħataw tlett premijiet kif ġej:

L-Ewwel premju	£M50
It-Tieni premju	£M30
It-Tielet premju	£M20

Barra minn dawn il-premijiet ir-rebbieħa jingħataw Diploma ta' Meritu mis-Soċjetà ta' l-Arti, Manifattura u Kummerċ.

Għal din il-kompetizzjoni, il-kompozituri għandhom jissottomettu l-kompozizzjonijiet tagħ-hom sa mhux aktar tard mill-Ġimgħa, 6 ta' April 1979 u għandhom jiġu ndirizzati lis-Segretarju, Soċjetà ta' l-Arti, Manifattura u Kummerċ, Palazzo de la Salle, 219, Triq ir-Repubblika, Valletta u għandhom jintbagħtu bil-posta reġistrata jew jittieħdu bl-idejn.

Kopji tal-kundizzjonijiet tal-kompetizzjoni jis-tgħu jinkisbu mill-Uffiċċju tas-Soċjetà matul il-ħini-jiet ta' l-uffiċċju — mit-Tnejn sal-Ġimgħa bejn it-8.00 a.m. u n-12.30 p.m. u s-2.00 p.m. u 1-5.30 p.m.

### ŻEFFIENA RUMENI F'MALTA

Għal darb'oħra, il-Ministru tax-Xogħol, Kultura u Ghajnuna Soċjal, ġab fostna ġemgħa ta' żeffiena u kantanti Folkloristiċi barranin biex il-poplu Malti jgawdi dejjem aktar il-kultura tal-pajjiżi ħbieb ta' Malta.

Bl-inizjattiva personali tal-Ministru Agatha Barbara ż-żeffiena u kantanti Rumeni Semenicul ta' Caras-Severin taw għadd ta' wirjiet ta' żfin u kant folkloristiku fit-Tejatru Manoel.

Dan il-grupp digħi ferraħ bil-wirjiet spettakulari tiegħi lill-popli ta' diversi pajjiżi Ewropej.

Il-ġemgħa kellha fostha virtuosi fil-kant u fiz-żien u wkoll fid-daqq ta' strumenti tipiči tar-Rumanija, pajjiż għani ferm fit-tradizzjonijiet.

## META TKUN MIEXI FIT-TRIQ

- Meta tkun miexi fit-triq għandek dejjem toqgħod attent.
- Qatt ma għandek timxi fit-triq **barra mill-bankina**. Fejn ma jkunx hemm bankina, imxi dejjem fuq il-lemin **tat-triq** biex tkun tista' tara t-traffiku ġej fuq in-naħha li tkun int.
- Qatt ma għandek **titlajja fit-triq** mingħajr bżonn. Ftakar li t-triq qiegħda hemm pri-marjament biex tintuża mit-traffiku.
- Meta tkun miexi bil-lejl, jekk jista' jkun dejjem għandek tilbes fuqek **xi haġa ċara** li tkun tidher sewwa mis-sewwieqa tal-karozzi.
- Fejn ikun hemm, int dejjem għandek **tuża s-subways**. Fejn ma jkunx hemm, qatt ma għandek taqsam it-triq kif ġie gie.
- L-ewwel għandek tara li ma jkun ġej fadd u mbaġħad għandek taqsam malajr **fl-iqsar distanza tat-triq**.
- Jekk jista' jkun taqsamx it-triq **f'salib it-torq**.
- Jekk, waqt li tkun taqsam xi triq, tara xi karrozza ġejja fuqek int għandek **tiddeċċiedi mill-ewwel lil fejn se tmur** sabiex is-sewwieq ikun jista' jevitak.
- Fejn ikun hemm **"zebra crossing"** dejjem għandek taqsam minn fuqha. Mill-banda l-oħra, meta taqsam minn fuq **"zebra crossing"** għandek toqgħod attent u ma taqsamx it-triq bl-addoċċ.

## **TIM TAL-FOOTBALL**

### **ČINIŽ IŻUR MALTA**



*It-tim tal-Football Činiż*

*(ritratt fuq)*

*u dak tat-Tim Malti*

*(ritratt isfel).*

**NHAR il-Hamis 1-1 ta' Frar, il-kontingent Činiż, gie milquġi fl-ajruport ta' Hal Luqa mill-Eċċellenza Tagħha, is-Sinjura Cheng, mart l-Ambaxxatur Činiż f'Malta, uffiċjali mill-Ambaxxata Činiza f'Malta, uffiċjali mill-Ministeru tax-Xogħliljet u Sport, u membri ta' l-Għaqda ta' Hibernija bejn Malta u ċ-Ċina.**

Mill-grupp ta' players li jiffurmaw l-iskwadra Činiża, tnejn minnhom kienew gew is-sena l-oħra ma' l-ewwel tim Činiż tal-football li qatt żar l-Ewropa, u li kien ha sehem fi Viareggio u wara baqa' gej Malta. Dawn iż-żewġ players huma d-difensuri Li Zhihao u Ma Baosheng.

Ta' min ighid li t-tim Činiż huwa mill-provinċja ta' Hebei (li qabel kienet magħrufa bħala Hopei), fejn hemm popolazzjoni ta' 40 miljun.

**Il-kontingent Činiż li kien jikkonsisti minn 17-il player li l-efu tagħhom tvarja bejn 19 u 21 sena, flimkien ma' ħames uffiċjali — il-manager Wang Boqing, id-deputy manager Luo Yi, il-coach Shao Xiankai, is-segretarju u interpretu tal-kontingent Yao Zhihan, u t-tabib Zhou Shulan.**

It-tim Činiż taż-żgħażaq hawn tawwal iż-żjara tiegħi f'Malta b'jumejn, u għaldaqstant flok il-Hamis telqu s-Sibt, 10 ta' Frar.

**Iċ-Činiżi lagħbu l-ewwel logħba tagħhom il-Hadd ta' wara kontra t-tim ta' taħbi il-21 sena tal-Ministeru tax-Xogħliljet u Sport. Bhala 'curtain raiser', dak in-nhar stess intlagħbet logħba bejn tim miċ-Ċentru Sportiv u selezzjoni mit-timijiet li qed jieħdu sehem fil-FOOTBALL GħAL KULHADD (Taħbi is-16 il-sena).**

**Iċ-Činiżi lagħbu t-tieni logħba tagħhom kontra ċ-champions Għawdin, Sannat Lions, fis-Silver Jubilee Ground gewwa Għawdex.**

Bir-rebha tajba li kisbu l-ġurnata ta' qabel bl-iskor ta' 2–0 fuq it-tim ta' taħbi il-21 sena tal-Ministeru tax-Xogħliljet u Sport, iċ-Činiżi halleyw impressjoni tajba ħafna, minkejja li l-logħba ntla-għibbet f'xita kontinwa, u huma kkonfermaw il-progress kbir li l-football qed jagħmel fiċ-Ċina.

**Iċ-Činiżi lagħbu t-tielet logħba tagħhom kontra selezzjoni mill-clubs tat-Tielet u r-Raba' Diviżjoni tal-MFA, fl-Istadium, tal-Marsa.**

## Kompetizzjoni Chess

### għal Kulħadd

IL-MINISTERU tax-Xogħliljet u Sport, bil-kollaborazzjoni tal-Federazzjoni taċ-Chess, se jorgannizza kompetizzjoni CHESS GHAL KULHADD għal timijiet ta' erba' players (tlieta jilgħabu u wieħed reserve) fuq baži ta' league.

Għal din il-kompetizzjoni, li jekk hu possibbli se tintagħlab fuq baži ta' home u away, jistgħu jieħdu sehem Dipartimenti tal-Gvern, Korpi Parastatali, Industriji, Lukandi, Każini, eċċ mingħajr ebda restrizzjoni.

Hemm il-ħsieb li l-kompetizzjoni, li għaliha se jkun hemm premijiet xierqa, tinbeda f'April, u għaldaqstant dawk interressati għandhom iċ-ċans li japplikaw fis-Sezzjoni Sport, Ministeru tax-Xogħliljet u Sport, Beltissebh mhux aktar tard minn nhar il-Ġimgħa, 9 ta' Marzu, 1979.

### Investimenti ta' flus barra minn Malta

B'EFFETT immedjat kull min għandu flus barra minn Malta li investihom sa l-ahħar ta' l-1978 jista' jqiegħdhom f'li 'Special Repatriation Deposit Scheme'. L-imghaxijiet u dividendi fuq dawn l-investimenti wkoll jistgħu jiġi depożitati fl-iskema.

Qabel, fl-iskema setgħu jitqiegħdu biss investimenti u qligħ li saru sa l-ahħar ta' l-1975, kif ukoll l-imghaxijiet u dividendi fuqhom.

**Kif ħabbar il-Ministru tal-Finanzi fid-dis-kors tal-Budget, ir-rata ta' imġħax matul l-1979 fuq flus depożitati fl-iskema ser terġa' tkun ta'  $8\frac{3}{4}$  fil-mija.**

L-iskema qed tigi estiża għal investimenti li saru sa l-ahħar ta' l-1978 bħala għajjnuna għal dawk kollha li nvestew barra minn Malta u jixtiequ jgħib lura flushom minħabba l-biża' ta' telf li jistgħu jso-fru kawża tat-taħwid fis-swieq tal-kambju li għad-dejja minnu d-dinja f'dawn iż-żminijiet.

Din il-facilità hija bażata fuq is-sistema ta' 'fixed deposit' ta' sena. Meta jagħlaqlu, dak li jkun jista' jerġa' jgħeddu jew jirtirah u jekk irid jinvesti barra direttament.

**Hadd ma hu qed jiġi mgiegħel li jīġi flusu lura u min iġibhom jagħmel hekk għax irid, iż-żda l-Gvern ma jistax fl-istess ħin ma jagħtix il-pariri tajba tiegħu kif dejjem għamel bħal ma missier jaġħti lill-uledu.**

### IL-BANK TAD-DEMM

## Id-demmm hu ..... il-ħajja

Id-demmm kollu li joħroġ mill-Bank tad-Demm ta' Malta jingħata mingħajr ħlas fi fliexken tal-ħġieġ tip Baxter. Dawn il-fliex-ken jintużaw darba biss. Id-demmm ikun proċessat u meħlu minn diversi mard spċificu, hekk kif mitlub mir-Regolamenti Internazjonali dwar il-Banek tad-Demm.

Ta' min wieħed ifakk, illi meta wieħed jaġħti d-demm dan id-demm irid l-ewwel jgħaddi minn ħafna tests sabiex ikun jista' jingħata lil xi pajjent. Dawn it-tests fil-laboratorju jieħdu żmien twil.

Id-Direttur tal-Bank jappella bil-qawwa lill-pubbliku ġenerali, u partikolarment lill-Kapijiet ta' ditti, dipartimenti, organizzazzjonijiet, eċċ. sabiex dawn jibaghlu immed-jatamente lill-impiegati tagħhom biex jgħatu d-demm; għaliex it-talba għal dan id-demm hi dejjem akbar milli jkollu maħżun l-Bank.

M'hemmx haġa eħfet milli meta inti tagħti d-demm. Tassew sempliċi u ma thoss l-ebda uġiġi.

**Ikun ta' sodisfazzjon kbir għalik meta tkun taf li d-demm tiegħek sejjjer isalva ħajja oħra.**

Meta tagħti d-demm, jingħatalekk minn ħajnej ħlas il-'group' tad-demm tiegħek.

**Id-demmm hu l-ħajja. Għati r-rigal tal-ħajja! Mur l-Bank tad-Demm, Europa Centre, il-Furjana. Tel. 20130.**

# IKTAR FUQ IS-SISTEMA METRIKA

## Xogħol tas-Suf

Illum is-suf jinbiegħ bil-grammi flok bl-uqija kif kien isir qabel. Għaldaqstant il-kobob insibuhom f'daqsijiet ta' 20 g, 25 g, 40 g u 50 g. Fejn qabel konna nixtru kobba żgħira ta' 1 oz (uqija) illum nixtru kobba ta' 25 g għaliex uqija fiha 28.35 g. Mela, jekk "pattern" jew mudell antik kien jitlob li għandek tuża 10 kobob, issa jaqbel li wieħed jixtri 11-il kobba biex jagħmel tajjeb għad-differenza.

Hafna drabi mudell jitlob 300 g suf flok ġertu numru ta' kobob. M'hemmx x'nitfixklu għaxx kull ma għandna nagħmlu huwa dan:

$$\begin{array}{r} 300 \\ - \quad 50 \\ \hline 250 \end{array} \text{ jew 12-il kobba żgħira ta' 25 g.}$$

Niġu issa għall-kejl tal-labar u l-ganċijiet tas-suf.

Kejl Antik Nru. (SWG)	Kejl Metriku*
14	2.00
12	2.50
10-11	3.00
9	3.50
8	4.00
7	4.50
6	5.00
5	5.50
4	6.00
3	6.50
2	7.00
1	7.50
0	8.00
00	9.00
000	10.00

\* Kif ikun immarkat fuq il-labar

## XI KEJL IEHOR GHAL MIN IHIT:

### Ilbies tan-Nisa

Kejl Ingliz:	32	34	36	38	40	42	44
Kejl metriku (Kontinentali):	38	40	42	44	46	48	50

### Ilbies ta' l-Irgiel

Kejl Ingliz:	36	38	40	42	44	46
Kejl metriku (Kontinentali):	46	48	50	52	54	56

### Qomos

Kejl Ingliz:	14	14½	15	15½	16	16½	17
Kejl metriku (Kontinentali):	36	37	38	39	41	42	45

### Żraben tan-Nisa

Kejl Ingliz:	3	4	5	6	7
Kejl metriku (Kontinentali):	35½	36½	38	39½	40½

### Żraben ta' l-Irgiel

Kejl Ingliz:	7	8	9	10
Kejl metriku (Kontinentali):	41	42	43	44

### Kalzetti ta' l-Irgiel

Kejl Ingliz:	9½	10	10½	11	11½	12	12½
Kejl metriku (Kontinentali):	39	40	41	42	43	44	45

## Hjata


Il-“mudell” għall-ħwejjeg konna insibuhom għal dawn id-daqsijiet: 32"/34"/36"/38". Issa inbidlu fi: 81 cm/86 cm/91 cm/97 cm.

Il-qisien godda taż-żippijiet huwa kif jidher hawn taħt:

Kejl Antik Pulzieri	Kejl Metriku Centimetri
4	10
5	12
6	15
7	18
8	20
9	22
10	25
12	30
14	35
16	40
18	45
20	50
22	55
24	60
26	65
28	70
30	75

# L-IŽVILUPP TAL-MENQA TAL-MARSA

L-IŽVILUPP TAL-MENQA HU PARTI MILL-PROGETT TAL-GVERN LI  
JISFRUTTA L-POTENZJAL KOLLU TA' FAČILITAJET GHALL-MOLLIJET  
FIL-PORT IL-KBIR.



*Dehra  
tal-Menqa  
mill-ajru.*

- MOLL ĢDID TA' 220 METRU TUL
- TINDA TA' 2,200 METRU KWADRU

**BHALISSA** qed isir xogħol ta' žvilupp fin-naħha tal-Marsa magħrufa bħala l-Menqa.

Dan ix-xogħol jikkonsisti fil-bini ta' moll ġdid fuq art irriklamata mill-baħar. Il-moll sejjer ikun ta' 220 metru u fond mhux anqas minn 7 metri u nofs biex miegħu jkunu jistgħu jorbtu sa' żewġ vapuri tat-tagħbija ta' 100 metru 'l wieħed.

Il-post fejn se jsir il-ħatt u t-tagħbija tal-merkanzija sejjer ikun fih madwar 13,500 metru kwadru u peress li dan se jkun maħruġ fuq il-baħar 'l barra mit-triq, ix-xogħol fuqu jkun jista' jsir bil-kumdità u fl-istess hin ma tfixxikli it-traffiku li spiss jagħmel użu minn din it-triq.

Fuq dan il-moll se titwaqqaf tinda kbira ta' 2,200 metru kwadru fejn tinħażen il-merkanzija fil-waqt li l-ispażju ta' madwarha jintuża għall-containers. Il-bini ta' ħitan mal-baħar u l-irdim waslu fi stadju avvanzat u meta jittlestew ikun jista' jibda x-xogħol fuq it-tindha msemija.

Sadanittant is-slipway eżistenti sejra tispiċċa minn fejn hi biex ma tfixxikli l-attività li mistennija li jkun hemm fil-moll il-ġdid. Iżda peress li din is-'slipway kienet tintuża mid-dilettanti tad-dgħajjes, il-Gvern qed jaħseb biex jibni oħra ġdida, bejn Timber Wharf u Lighters Wharf, biex id-dilettanti tal-Marsa jkunu jistgħu jibqgħu jinqdew għad-dgħajjes tagħhom.

Id-dahla tal-Menqa li qabel kienet ristretta, mimlija ħama u li kienet, tista' tgħid, isservi biss għal biċċiet tal-baħar mitluqa, issa, permezz ta' l-iżvilupp li qed isir fiha se tinbidel għal centru ta' ħatt u tagħbija tal-merkanzija.